

(१६)

सदां जीयें साहिब सुखदाई ।

नितु माणेमि मंगल वाधाई ॥

सदा रस जे राज तूं रहंदे सचा सुखड़ा सुहग जा तूं लहंदे

सदां रीधो रहेई रघुराई ॥

सखी भाव जा दूढु उपासी सदां जुगल निकुञ्ज निवासी

करीं सेवा साहिब जी सुहाई ॥

मधुर संगीत सां गुनिड़ा गाए रंग महल जी शोभा वधाए

सिय स्वामिणि नित हरषाई ॥

परा प्रेमजी निधि तो पाती ऊची लिवंडी लालन सां तो लाती

जेका शुक सनकादि साराही ॥

जियें लखणु आ राम अनुरागी तियें स्वामिणि पद तूं आं पागी

तन मन जी सुरति भुलाई ॥

जियें चातिरक स्वांति प्यारी जियें चन्द्र चकोर कुमारी

तियें स्वामिणि प्रीति दृढ़ाई ॥

चिरुजीवो श्री कोकिल राणी सदां शील सनेह सियाणी

सदां थींदुव सतिगुरु सहाई ॥